

Brussell, 8 ta' Ġunju 2026  
(OR. en)

9517/26

**ECOFIN 640**  
**UEM 175**  
**FIN 719**  
***EIB***  
***ECB***

**ATTI LEGIŻLATTIVI U STRUMENTI OĦRA**

---

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-  
Deċiżjoni ta' Implimentazzjoni tat-13 ta' Lulju 2021 dwar l-approvazzjoni  
tal-valutazzjoni tal-pjan għall-irkupru r-reżiljenza għall-Belġju

---

## DEĊIŻJONI TA' IMPLIMENTAZZJONI TAL-KUNSILL

ta' ...

**li temenda d-Deċiżjoni ta' Implimentazzjoni tat-13 ta' Lulju 2021  
dwar l-approvazzjoni tal-valutazzjoni tal-pjan għall-irkupru r-reżiljenza għall-Belġju**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jstabbilixxi l-Facilità għall-Irkupru u r-Reżiljenza<sup>1</sup>, u b'mod partikolari l-Artikolu 20(1) tiegħu,

Wara li kkunsidra l-proposta tal-Kummissjoni Ewropea,

---

<sup>1</sup> ĠU L 57, 18.2.2021, p. 17, ELI: <https://eur-lex.europa.eu/eli/reg/2021/241/oj>.

Billi:

- (1) Wara l-preżentazzjoni tal-pjan nazzjonali għall-irkupru u r-reżiljenza (“RRP”) mill-Belġju fit-30 ta’ April 2021, il-Kummissjoni pproponiet il-valutazzjoni pożittiva tiegħu lill-Kunsill. Fit-13 ta’ Lulju 2021, il-Kunsill approva l-valutazzjoni pożittiva permezz ta’ deċiżjoni ta’ implimentazzjoni<sup>2</sup> (“id-Deċiżjoni ta’ Implimentazzjoni tal-Kunsill tat-13 ta’ Lulju 2021”). Id-Deċiżjoni ta’ Implimentazzjoni tal-Kunsill tat-13 ta’ Lulju 2021 giet emendata bid-Deċiżjonijiet ta’ Implimentazzjoni tal-Kunsill tat-8 ta’ Diċembru 2023<sup>3</sup>, tal-10 ta’ Diċembru 2024<sup>4</sup>, tat-18 ta’ Frar 2025<sup>5</sup>, tal-11 ta’ Marzu 2025<sup>6</sup>, tal-20 ta’ Ġunju 2025<sup>7</sup>, tat-8 ta’ Lulju 2025<sup>8</sup> u tat-13 ta’ Novembru 2025<sup>9</sup>.
- (2) Fl-20 ta’ Marzu 2026, il-Belġju għamel talba motivata lill-Kummissjoni biex tagħmel proposta biex temenda d-Deċiżjoni ta’ Implimentazzjoni tal-Kunsill tat-13 ta’ Lulju 2021 f’konformità mal-Artikolu 21(1) tar-Regolament (UE) 2021/241 għar-raġuni li l-RRP parzjalment ma għadux jista’ jinkiseb minħabba ċirkostanzi oġġettivi. Abbażi ta’ dan, il-Belġju ppreżenta RRP emendat.

***Emendi bbażati fuq l-Artikolu 21 tar-Regolament (UE) 2021/241***

- (3) L-emendi tal-RRP ippreżentati mill-Belġju minħabba ċirkostanzi oġġettivi jikkonċernaw 39 miżura.

---

<sup>2</sup> Ara d-dokumenti ST 10161/21 u ST 10161/21 ADD 1 fi <http://register.consilium.europa.eu>.

<sup>3</sup> Ara d-dokumenti ST 15570/23 u ST 15570/23 ADD 1 fi <http://register.consilium.europa.eu>.

<sup>4</sup> Ara d-dokumenti ST 15974/24 u ST 15974/24 ADD 1 fi <http://register.consilium.europa.eu>.

<sup>5</sup> Ara d-dokumenti ST 5654/25 u ST 5654/25 ADD 1 fi <http://register.consilium.europa.eu>.

<sup>6</sup> Ara d-dokumenti ST 6545/25 u ST 6545/25 ADD 1 fi <http://register.consilium.europa.eu>.

<sup>7</sup> Ara d-dokumenti ST 9584/25 u ST 9584/25 ADD 1 fi <http://register.consilium.europa.eu>.

<sup>8</sup> Ara d-dokumenti ST 10529/25 u ST 10529/25 ADD 1 fi <http://register.consilium.europa.eu>.

<sup>9</sup> Ara d-dokumenti ST 14449/25 u ST 1449/25 ADD 1 fi <http://register.consilium.europa.eu>.

- (4) Il-Belġju spjega li miżura waħda parzjalment ma għadhiex tista' tinkiseb, minħabba li r-rinnovazzjoni tal-abitazzjonijiet fir-reġjun ta' Brussell diġà twettqet permezz ta' prestazzjoni aħjar milli mistennija fil-mira 5 tal-investment I-1A (Rinnovazzjoni tal-akkomodazzjonijiet privati). B'riżultat ta' dan, l-azzjonijiet inizjalment previsti taħt il-mira 6 ta' dak l-investment effettivament tlestew u tqiesu taħt il-mira 5, u b'hekk il-mira 6 saret żejda. Abbażi ta' dan, il-Belġju talab li dik il-miżura titneħħa. Id-Deciżjoni ta' Implimentazzjoni tal-Kunsill tat-13 ta' Lulju 2021 jenħtieġ li tiġi emendata kif xieraq.
- (5) Il-Belġju spjega li miżura waħda ma għadhiex tista' tinkiseb għalkollox minħabba riskju li taħbat ma' miżuri oħrajn. Dan jikkonċerna l-mira 71 tal-investment I-2.10 ("Pjattaforma reġjonali għall-iskambju tad-data" tar-Reġjun ta' Brussell Kapitali). Abbażi ta' dan, il-Belġju talab li dik il-miżura titneħħa. Id-Deciżjoni ta' Implimentazzjoni tal-Kunsill tat-13 ta' Lulju 2021 jenħtieġ li tiġi emendata kif xieraq.

- (6) Il-Belġju spjega li ġew emendati disa' miżuri biex jiġu implimentati alternattivi aħjar sabiex tinkiseb l-ambizzjoni oriġinali tagħhom. Dan jikkonċerna d-deskrizzjoni tal-istadju importanti 52 tal-investment I-2.04 (Diġitalizzazzjoni IPSS/OISZ, is-submiżura 1), id-deskrizzjoni tal-istadju importanti 53 tal-investment I-2.04 (Diġitalizzazzjoni IPSS/OISZ, is-submiżura 3), id-deskrizzjoni tal-istadju importanti 55b tal-investment I-2.05bis (Diġitalizzazzjoni FPS), id-deskrizzjoni tal-istadju importanti 65 tal-investment I-2.07 (Diġitalizzazzjoni ta' ONE ), id-deskrizzjoni tal-mira 73 tal-investment I-2.11 (“Diġitalizzazzjoni tal-proċessi bejn iċ-ċittadini u n-negozji” tar-Regjun ta' Brussell Kapitali) , id-deskrizzjoni tal-miri 115 u 115b tal-investment I-3G (Ekoloġizzazzjoni tal-flotta tal-karozzi tal-linja ), id-deskrizzjoni tal-mira 152 tal-investment I-4.12 (Żvilupp tal-akkomodazzjoni soċjali u l-akkomodazzjoni għal persuni vulnerabbli ), id-deskrizzjoni tal-investment I-5.10 (“R&Ż: Minimizzazzjoni tal-iskart matul iż-żarmar” tal-Istat Federali) u l-istadju importanti 185 ta' dak l-investment, id-deskrizzjoni tal-miri 190 u 191 tal-investment I-5.12 (Rilokazzjoni tal-ikel u l-iżvilupp ta' pjattaformi loġistiċi ), id-deskrizzjoni tal-investment I-5.13 (Diġitalizzazzjoni tas-settur tat-turiżmu ta' Wallonia ) u l-mira 192 ta' dak l-investment. Abbażi ta' dan, il-Belġju talab li daww il-miżuri jiġu emendati. Id-Deciżjoni ta' Implimentazzjoni tal-Kunsill tat-13 ta' Lulju 2021 jenħtieġ li tiġi emendata kif xieraq.

- (7) Il-Belġju spjega li 25 miżura ġew emendati biex jiġu implimentati alternattivi aħjar li jippermettu li jitnaqqas il-piż amministrattiv u tiġi ssimplifikata d-Deċiżjoni ta' Implimentazzjoni tal-Kunsill tat-13 ta' Lulju 2021, filwaqt li xorta jintlaħqu l-oġġettivi ta' dawk il-miżuri. Dan jikkonċerna d-deskrizzjoni tal-investiment I-1.02 (Rinnovazzjoni tal-akkomodazzjoni soċjali tar-Regjun ta' Brussell Kapitali) u l-mira 7 ta' dak l-investiment I, id-deskrizzjoni tal-investiment I-1B (Rinnovazzjoni tal-bini), id-deskrizzjoni tal-investiment I-1.05 ("Rinnovazzjoni tal-bini" fir-Regjun Fjamming) u l-mira 13 ta' dak l-investiment), id-deskrizzjoni tal-investiment I-1.07 (Rinnovazzjoni tal-bini — awtoritajiet lokali & sport fir-Regjun ta' Wallonia) u l-mira 14bis ta' dak l-investiment, id-deskrizzjoni tal-investiment I-1.08 ("Rinnovazzjoni tal-bini" fir-Regjun ta' Brussell Kapitali) u l-mira 14bis ta' dak l-investiment, id-deskrizzjoni tal-investiment I-1.09 ("Rinnovazzjoni tal-bini" fil-Komunità Franciża fl-oqsma tal-edukazzjoni, l-isport, iż-żgħażaġh u l-kultura) u l-mira 14 ta' dak l-investiment, id-deskrizzjoni tal-istadju importanti 20 tal-investiment I-1.15 ("Katina tal-valur industrijali għat-tranzizzjoni tal-idroġenu" tal-Istat Federali), id-deskrizzjoni tal-miri 37 u 39 tal-investiment I-1.22 (Biodiversità u adattament għat-tibdil fil-klima fir-Regjun tal-Wallonia), id-deskrizzjoni tal-mira 252 tal-investiment I-1.25 (Programm għar-Restawr tan-Natura Marittima), id-deskrizzjoni tal-investiment I-2.03 (Ċibersigurtà: Regjistru ta' interċettazzjoni NTSU/CTIF ) u l-istadju importanti 50 ta' dak l-investiment, id-deskrizzjoni tal-investiment I-2.05 ("Diġitalizzazzjoni FPS" tal-Istat Federali) u l-istadji importanti 55, 58 u 60 ta' dak l-investiment, id-deskrizzjoni tal-istadju importanti 69 tal-investiment I-2.09 ("Diġitalizzazzjoni tal-Gvern Fjamming" tar-Regjun Fjamming),

id-deskrizzjoni tal-investment I-2.14 (“Żvilupp ta’ istitut tal-IA sabiex din it-teknoloġija tintuża biex jintlaħqu l-isfidi tas-soċjetà” tar-Regjun ta’ Brussell Kapitali) u l-mira 83 ta’ dak l-investment, id-deskrizzjoni tal-mira 100 tal-investment I-3B (Intejbu t-trasport pubbliku f’Wallonia), id-deskrizzjoni tal-investment I-3D (Hżin, analiżi u viżwalizzazzjoni tad-data dwar il-mobbiltà fuq pjattaforma diġitali) u l-mira 108 ta’ dak l-investment, id-deskrizzjoni tar-riforma R-3.07 (Tisħiħ tal-qafas Fjamming għall-monitoraġġ tal-emissjonijiet tal-vetturi), id-deskrizzjoni tal-investment I-3.10 (“Ferroviġja — network effiċjenti” tal-Istat Federali), id-deskrizzjoni tar-riforma R-4.03 (“Atti legali biex jitnaqqsu t-tluq bikri mill-iskola u l-assenteiżmu u jiġu indirizzati l-eskluzjonijiet permanenti” tal-Komunità Franciża) u l-istadju importanti 129 ta’ dik ir-riforma, id-deskrizzjoni tar-riforma R-4.07 (“Tmiem il-karriera u l-pensjonijiet” tal-Istat Federali), id-deskrizzjoni tal-investment I-5.02 (“Kampus tal-Bijoteknoloġija tal-UE” tar-Regjun ta’ Wallonia) u l-istadju importanti 161 ta’ dak l-investment, id-deskrizzjoni tal-miri 160 u 163 tal-investment I-5.03 (“Titjib tal-infrastruttura ta’ taħriġ avanzat” tar-Regjun tal-Wallonia), id-deskrizzjoni tal-investment I-5.07 (“Tagħlim diġitali tul il-ħajja tar-Regjun tal-Wallonia) u d-deskrizzjoni tal-mira 171 ta’ dak l-investment, id-deskrizzjoni tal-investment I-5.10 (R&Ż: Minimizzazzjoni tal-iskart tal-Istat Federali matul iż-żarmar) u l-istadju importanti 185 ta’ dak l-investment, id-deskrizzjoni tar-riforma R-7.01 (Reviżjoni tal-kodiċi dwar l-arja, il-klima u l-enerġija — tar-Regjun ta’ Brussell-Kapitali) u l-istadju importanti 211 ta’ dik r-riforma, u l-istadju importanti 220 tal-investment I-7.11 (“Pjattaforma ta’ riċerka għat-tranzizzjoni tal-enerġija” tal-Komunità Franciża). Abbażi ta’ dan, il-Belġju talab li daww il-miżuri jiġu emendati. Id-Deċiżjoni ta’ Implimentazzjoni tal-Kunsill tat-13 ta’ Lulju 2021 jenħtieġ li tiġi emendata kif xieraq.

- (8) Il-Belġju spjega li miżura waħda giet emendata minħabba diffikultajiet tekniċi mhux previsti. Minħabba problemi fis-suq tax-xogħol u domanda għolja għas-servizzi tas-sottokuntratturi biex jinstallaw networks tal-fibra, il-kuntrattur ma setax jimmobilizza għadd suffiċjenti ta' ħaddiema biex ilestu x-xogħlijiet fil-hin. Dan jikkonċerna d-deskrizzjoni tal-mira 84 tal-investment I-2.15 (“Titjib tal-konnettività ta’ 35 park tan-negozju f’Wallonia” tar-Regjun ta’ Wallonia ). Abbażi ta’ dan, il-Belġju talab li l-miżura tiġi emendata. Id-Deciżjoni ta’ Implimentazzjoni tal-Kunsill tat-13 ta’ Lulju 2021 jenħtieġ li tiġi emendata kif xieraq.
- (9) Wara t-tneħħija tal-mira 71 tal-investment I-2.10 (“Pjattaforma reġjonali għall-iskambju tad-data” tar-Regjun ta’ Brussell Kapitali) u l-mira 6 tal-investment I-1A (“Rinnovazzjoni tal-abitazzjonijiet”) f’konformità mal-Artikolu 21 tar-Regolament (UE) 2021/241, žied il-livell ta’ implimentazzjoni ta’ żewġ miżuri. Dan jikkonċerna l-mira 261 tal-investment I-7.01 (“Skema mtejba ta’ sussidju tal-enerġija” tar-Regjun ta’ Brussell Kapitali) u l-mira 262 tal-investment I-1.02 (“Rinnovazzjoni tal-akkomodazzjoni soċjali” tar-Regjun ta’ Brussell Kapitali). Abbażi ta’ dan, il-Belġju talab li jiżdied il-livell ta’ implimentazzjoni ta’ dawk iż-żewġ miżuri. Id-Deciżjoni ta’ Implimentazzjoni tal-Kunsill tat-13 ta’ Lulju 2021 jenħtieġ li tiġi emendata kif xieraq.

#### ***Distribuzzjoni tal-istadji importanti u l-miri***

- (10) Id-distribuzzjoni tal-istadji importanti u l-miri f’pagamenti parzjali jenħtieġ li tiġi emendata biex tqis l-emendi tal-RRP u l-iskeda ta’ żmien indikattiva ppreżentata mill-Belġju.

### ***Korrezzjonijiet ta' żbalji klerikali***

- (11) Ġew identifikati 14-il żball klerikali fit-test tad-Deċiżjoni ta' Implimentazzjoni tal-Kunsill tat-13 ta' Lulju 2021, li jaffettwaw seba' stadji importanti, f'ames miri u 15-il miżura. Id-Deċiżjoni ta' Implimentazzjoni tal-Kunsill tat-13 ta' Lulju 2021 jenħtiegħ li tiġi emendata biex tikkoreġi dawk l-iżbalji klerikali, li ma jirriflettux il-kontenut tal-RRP ipprezentat lill-Kummissjoni fit-30 ta' April 2021, kif miftiehem bejn il-Kummissjoni u l-Belġju. Dawk l-iżbalji klerikali huma relatati mad-deskrizzjoni tal-istadju importanti 26 tal-investment I-1.17 (“Katina tal-valur industrijali għat-tranzizzjoni tal-idroġenu” tar-Reġjun tal-Wallonia), id-deskrizzjoni tal-mira 40 tal-investment I-1.23 (“Deframmentazzjoni ekoloġika” fir-Reġjun Fjamming), id-deskrizzjoni tal-mira 43 tal-investment I-1.24 (“Patt Blu” tar-Reġjun Fjamming), id-deskrizzjoni tal-investment I-3F (Stazzjonijiet tal-iċċarġjar), id-deskrizzjoni tal-istadju importanti 106 u l-mira 107 tal-investment I-3.11 (“Kanal Albert u Trilopiport” tar-Reġjun tal-Wallonia), id-deskrizzjoni tal-istadju importanti 139 tar-riforma R-4.05 (“Strateġija ta' rikwalifikazzjoni” tar-Reġjun ta' Brussell Kapitali), id-deskrizzjoni tal-mira 166 tal-investment I-5.05 (“Strateġija għat-tnedija mill-ġdid tas-suq tax-xogħol” tar-Reġjun ta' Brussell Kapitali), id-deskrizzjoni tal-Investment I-5.19 (Injezzjoni tal-ekwità fil-Participatiemaatschappij Vlaanderen (PMV) biex jiġu appoġġati kumpaniji attivi fil-qasam tal-bijoteknoloġija), id-deskrizzjoni tal-istadju importanti 257 u 258 tal-investment I-5.20 (Injezzjoni ta' kapital fid-Difiża tal-SFPIM), id-deskrizzjoni tal-istadju importanti 259 tal-investment I-5.21 (Miżura fuq skala akbar: Injezzjoni ta' kapital fid-Difiża tal-SFPIM), id-deskrizzjoni tal-miżura I-7.04 (Rinnovazzjoni tal-akkomodazzjoni soċjali tar-Reġjun tal-Wallonia), id-deskrizzjoni tal-mira 216 tal-investment I-7.05 (Miżuri enerġetiċi-klimatiċi f' bini pubbliku – Stat Federali), u id-deskrizzjoni tal-istadju importanti 234 tal-investment I-7.17 (Ottimizzazzjoni tad-distribuzzjoni tal-enerġija). Dawn il-korrezzjonijiet ma jaffettwawx l-implimentazzjoni tal-miżuri kkonċernati.

### ***Valutazzjoni tal-Kummissjoni***

- (12) Il-Kummissjoni vvalutat l-RRP emendat skont il-kriterji ta' valutazzjoni stabbiliti fl-Artikolu 19(3) tar-Regolament (UE) 2021/241.
- (13) Il-Kummissjoni tqis li l-emendi mressqa mill-Belġju ma jaffettwawx il-valutazzjoni pożittiva tal-RRP stabbilita fid-Deciżjoni ta' Implimentazzjoni tal-Kunsill tat-13 ta' Lulju 2021 rigward ir-rilevanza, l-effettività, l-effiċjenza u l-koerenza tal-RRP mal-kriterji ta' valutazzjoni stabbiliti fl-Artikolu 19(3), il-punti (a), (b), (c), (d), (da), (db), (g), (h), (i), (j) u (k), tar-Regolament (UE) 2021/241.

### ***Kontribut għat-tranżizzjoni ekoloġika inkluża l-bijodiversità***

- (14) F'konformità mal-Artikolu 19(3), il-punt (e), u mal-kriterju 2.5 tal-Anness V tar-Regolament (UE) 2021/241, l-RRP emendat fih miżuri li jikkontribwixxu fil-biċċa l-kbira (klassifikazzjoni A) għat-tranżizzjoni ekoloġika, inkluża l-bijodiversità, jew għall-indirizzar tal-isfidi li jirriżultaw minnha. Il-miżuri li jappoġġaw l-oġettivi klimatiċi jwasslu għal ammont li jirrappreżenta 45,60 % tal-allokazzjoni totali tal-RRP emendat u 70,32 % tal-kost stmat totali tal-miżuri fil-kapitolu REPowerEU kkalkolat f'konformità mal-metodoloġija stabbilita fl-Anness VI tar-Regolament (UE) 2021/241. F'konformità mal-Artikolu 17 tar-Regolament (UE) 2021/241, l-RRP emendat huwa konsistenti mal-informazzjoni inkluża fil-Pjan Nazzjonali għall-Energija u l-Klima 2021-2030.
- (15) Il-miżuri fl-RRP emendat ikomplu jikkontribwixxu b'mod sinifikanti għat-tranżizzjoni ekoloġika. Il-kontribuzzjoni ekoloġika tal-RRP emendat żdiedet minn 45,41 % għal 45,60 % meta mqabbla mal-valutazzjoni emendata tat-13 ta' Novembru 2025.

- (16) Iż-żieda kienet ir-riżultat taż-żieda fil-livell ta' ambizzjoni ta' żewġ miżuri, proprju l-investiment I-1.02 ("Rinnovazzjoni tal-akkomodazzjoni soċjali" tar-Regjun ta' Brussell Kapitali) u l-investiment I-7.01 ("Skema mtejba ta' sussidju għall-enerġija" tar-Regjun ta' Brussell Kapitali).

***Kontribuzzjoni għat-tranzizzjoni diġitali***

- (17) F'konformità mal-Artikolu 19(3), il-punt (f) u mal-kriterju 2.6 tal-Anness V tar-Regolament (UE) 2021/241, l-RRP emendat fih miżuri li jikkontribwixxu fil-biċċa l-kbira (klassifikazzjoni A) għat-tranzizzjoni diġitali jew għall-indirizzar tal-isfidi li jirriżultaw minnha. Il-miżuri li jappoġġaw l-oġettivi diġitali jwasslu għal ammont li jirrappreżenta 26,96 % tal-allokkazzjoni totali tal-RRP emendat ikkalkolat f'konformità mal-metodoloġija stabbilita fl-Anness VII ta' dak ir-Regolament.
- (18) Il-miżuri fl-RRP emendat ikomplu jikkontribwixxu b'mod sinifikanti għat-tranzizzjoni diġitali. Il-kontribuzzjoni diġitali tal-RRP emendat naqset minn 27,47 % għal 26,96 % meta mqabbla mal-valutazzjoni emendata tat-13 ta' Novembru 2025.
- (19) It-tnaqqis kien ir-riżultat tal-livell imnaqqas ta' ambizzjoni ta' miżura waħda, proprju l-investiment I-2.10 ("Pjattaforma reġjonali għall-iskambju tad-data" tar-Regjun ta' Brussell-Kapitali).

### *Valutazzjoni pożittiva*

- (20) Wara l-valutazzjoni pożittiva mill-Kummissjoni tal-RRP emendat, bis-sejba li l-RRP jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241, f'konformità mal-Artikolu 20(2) u mal-Anness V ta' dak ir-Regolament, jenħtieg li jiġu stabbiliti r-riformi u l-proġetti ta' investiment meħtieġa għall-implimentazzjoni tal-RRP emendat, l-istadji importanti, il-miri u l-indikaturi rilevanti, u l-ammont disponibbli mill-Unjoni għall-implimentazzjoni tal-RRP emendat.

### *Kontribuzzjoni finanzjarja*

- (21) Il-kostijiet totali stmati tal-RRP emendat tal-Belġju jammontaw għal EUR 5 265 406 908. Peress li l-ammont tal-kost totali stmat tal-RRP emendat huwa ogħla mill-kontribuzzjoni finanzjarja massima aġġornata disponibbli għall-Belġju, il-kontribuzzjoni finanzjarja ddeterminata f'konformità mal-Artikolu 4a tar-Regolament (UE) 2021/1755 tal-Parlament Ewropew u tal-Kunsill<sup>10</sup>, u mal-Artikolu 20(4) u l-Artikolu 21a(6) tar-Regolament (UE) 2021/241, li hija allokata għall-RRP emendat tal-Belġju jenħtieg li tkun ugwali għal EUR 5 033 950 235. Għaldaqstant, il-kontribuzzjoni finanzjarja disponibbli għall-Belġju tibqa' l-istess.

### *Self*

- (22) L-appoġġ b'self li sar disponibbli għall-Belġju li jammonta għal EUR 230 100 000 jibqa' l-istess.

---

<sup>10</sup> Ir-Regolament (UE) 2021/1755 tal-Parlament Ewropew u tal-Kunsill tas-6 ta' Ottubru 2021 li jistabbilixxi r-Rizerva ta' Aġġustament għall-Brexit (ĠU L 357, 8.10.2021, p. 1, ELI: <http://data.europa.eu/eli/reg/2021/1755/oj>).

- (23) Għalhekk id-Deciżjoni ta' Implimentazzjoni tal-Kunsill tat-13 ta' Lulju 2021 jenhtieg li tiġi emendata kif xieraq. Għal raġunijiet ta' ċarezza, jenhtieg li l-Anness tad-Deciżjoni ta' Implimentazzjoni tal-Kunsill tat-13 ta' Lulju 2021 jiġi sostitwit kompletament.
- (24) Din id-Deciżjoni hija mingħajr preġudizzju għall-eżitu ta' kull proċedura marbuta mal-ghoti ta' fondi tal-Unjoni skont kwalunkwe programm tal-Unjoni hlief għall-Facilità tal-Irkupru u r-Reziljenza jew għal proċeduri relatati ma' distorsjonijiet tal-operazzjoni tas-suq intern li jistgħu jitwettqu, b'mod partikolari skont l-Artikoli 107 u 108 tat-Trattat. Din ma twarrabx il-htieġa li l-Istati Membri jinnotifikaw każijiet ta' għajnuna potenzjali mill-Istat lill-Kummissjoni skont l-Artikolu 108 tat-Trattat,

ADOTTA DIN ID-DECIŻJONI:

*Artikolu 1*

*Approvazzjoni tal-valutazzjoni tal-pjan għall-irkupru u r-reżiljenza*

Il-valutazzjoni tal-pjan għall-irkupru u r-reżiljenza emendat għall-Belġju abbażi tal-kriterji previsti fl-Artikolu 19(3) tar-Regolament (UE) 2021/241 hija approvata.

*Artikolu 2*

*Emendi*

L-Anness għad-Deċiżjoni ta' Implimentazzjoni tal-Kunsill tat-13 ta' Lulju 2021 dwar l-approvazzjoni tal-valutazzjoni tal-pjan għall-irkupru u r-reżiljenza għall-Belġju huwa sostitwit bit-test stipulat fl-Anness ta' din id-Deċiżjoni.

*Artikolu 3*

*Destinatarju*

Din id-Deċiżjoni hija indirizzata lir-Renju tal-Belġju.

Magħmul fi ...,

*Għall-Kunsill*

*Il-President*

---